

ईश्वरीय जन्म - दिनको गोल्डेन गिफ्ट - “दिव्य बुद्धि”

आज विश्व रचयिता बाबाले आफ्नो जगतका नूर, जगतका ज्योति बच्चाहरूलाई देखिरहनु भएको छ। तिमी श्रेष्ठ आत्माहरू जगतका नूर हौ अर्थात् जगतका प्रकाश हौ। जसरी स्थूल सितारा भएनन् भने जगत हुँदैन किनकि नूर अर्थात् प्रकाश। प्रकाश भएन भने अन्धकारको कारणले जगत हुँदैन। त्यसैगरी तिमी नूर भएनौ भने दुनियाँमा प्रकाश हुँदैन। तिमीहरू छौ त्यसैले प्रकाशको कारणले जगत छ। बापदादाले यस्ता जगतका नूर बच्चाहरूलाई देखिरहनु भएको छ। यस्ता बच्चाहरूको महिमा सदा गायन गरिन्छ र पूजिन्छ। यस्ता बच्चाहरू नै विश्वको राज्य भाग्यको अधिकारी बन्छन्। बापदादाले हरेक ब्राह्मण बच्चाहरूलाई जन्म लिनासाथ विशेष दिव्य जन्मदिनको दिव्य दुई सौगात दिनुहुन्छ। दुनियाँमा मनुष्य आत्माहरूले मनुष्य आत्माहरूलाई सौगात दिन्छन् तर ब्राह्मण बच्चाहरूलाई स्वयं बाबाले दिव्य सौगात यस संगमयुगमा दिनुहुन्छ। के दिनुहुन्छ? एउटा दिव्य बुद्धि र दोस्रो दिव्य नेत्र अर्थात् रूहानी नूर। यी दुई सौगात हरेक ब्राह्मण बच्चाहरूको जन्मदिनका सौगात हुन्। यिनै दुई सौगातलाई सदा साथमा राखेर यिनैद्वारा सदा सफलता स्वरूप रहन्छौ। दिव्य बुद्धिले नै हरेक बच्चाहरूलाई दिव्य ज्ञान, दिव्य याद, दिव्य धारणा स्वरूप बनाउँछ। दिव्य बुद्धि नै धारणा गर्ने विशेष उपहार हो। त्यसैले दिव्य बुद्धि सदा छ अर्थात् धारणा स्वरूप छौ। दिव्य बुद्धिमा अर्थात् सतोप्रधान स्वर्णिम बुद्धिमा अलिकति पनि रजो, तमोको प्रभाव पर्यो भने धारणा स्वरूपको सट्टा मायाको प्रभावमा आउने छौ र हरेक सहज कुरालाई पनि मुश्किल अनुभव गर्ने छौ। सहज सौगातको रूपमा प्राप्त भएको दिव्य बुद्धि कमजोर हुनाको कारणले मेहनत अनुभव गर्ने छौ। जहिले पनि मुश्किल अथवा मेहनतको अनुभव गर्छौ भने अवश्य दिव्य बुद्धि कुनै मायाको रूपसँग प्रभावित छ त्यसैले यस्तो अनुभव हुन्छ। दिव्य बुद्धिद्वारा सेकेण्डमा बापदादाको श्रीमत धारण गरेर सदा समर्थ, सदा अचल, सदा मास्टर सर्वशक्तिमानको स्थिति अनुभव हुन्छ। श्रीमत अर्थात् श्रेष्ठ बनाउने मत। त्यस्ताले कहिल्यै पनि मुश्किल अनुभव गर्न सक्दैनन्। श्रीमत सदा र सजिलै उडाउने मत हो। तर धारणा गर्ने दिव्य बुद्धि अवश्य चाहिन्छ। त्यसैले जाँच गर- आफ्नो जन्मेको बेलाको सौगात सदा साथ छ? कहिलेकाहीँ मायाले आफ्नो बनाएर दिव्य बुद्धिको सौगात खोस्न त खोस्दैन? कहिलेकाहीँ मायाको प्रभावले यति सोझो त बन्दैनौ जसले गर्दा परमात्म सौगात पनि गुमोस्। मायालाई पनि ईश्वरीय सौगात आफ्नो बनाउने चलाखी आउँछ। त्यसैले स्वयं चलाख बन्छ र तिमीहरूलाई भोला बनाउँछ। त्यसैले भोलानाथ बाबाका भोला बच्चा बन तर मायाको भोला नबन। मायाको भोला बन्न अर्थात् भुल्नेवाला बन्न। ईश्वरीय दिव्य बुद्धिको सौगात सदाको छत्रछायाँ हो तर फेरि मायाले आफ्नो छायाँ पारिदिन्छ। छत्र उड्न पुग्छ, छायाँ रहन्छ त्यसैले सदा जाँच गर- बाबाको उपहार कायम छ? दिव्य बुद्धिको निशानी सौगातले, लिफ्टको काम गर्छ। जब श्रेष्ठ संकल्प रूपी स्विच अन गर्छौ त्यो स्थितिमा सेकेण्डमा स्थित हुन्छौ। यदि दिव्य बुद्धिको बीचमा मायाको छायाँ पर्यो भने यो सौगातको लिफ्टले काम गर्दैन। जसरी स्थूल लिफ्ट पनि बिग्रियो भने के हालत हुन्छ? न माथि न तल। बीचमा झुण्डिन्छन्। शान को सट्टा परेशान हुन्छन्। जतिसुकै स्विच अन गरे पनि गन्तव्यमा पुग्ने प्राप्ति गर्न सक्दैनन्। त्यसैले यो सौगातको लिफ्ट खराब गरिदिन्छौ अनि मेहनत रूपी सिंढी चढ्न पर्छ। फेरि के भन्छौ? हिम्मत रूपी पाउ चल्न सकेन। सहजलाई मुश्किल कसले बनायो र कसरी बनायो? आफूले आफैलाई लापर्बाह बनायो। मायाको छायाँमा आयौ त्यसैले सेकेण्डको सहज कुरालाई धेरै समयको मेहनत अनुभव गर्छौ। दिव्य बुद्धिको सौगात अलौकिक विमान हो। जुन दिव्य विमानद्वारा सेकेण्डमा स्विच अन गरेर जहाँ मन लाग्यो त्यहाँ पुग्न सक्छौ। स्विच हो संकल्प। विज्ञानले त एउटा लोकको भ्रमण गर्न सक्छन् तर तिमीहरूले तीनै लोकको भ्रमण गर्न सक्छौ। सेकेण्डमा विश्व कल्याणकारी स्वरूप बनेर सारा विश्वलाई लाइट र माइट दिन सक्छौ। केवल दिव्य बुद्धिको विमानद्वारा उच्च स्थितिमा स्थित होऊ। जसरी तिनीहरूले विमानद्वारा हिमालय माथि खरानी खसाए, नदीमा खसाए, किन? चारैतिर फैलाउनको लागि! उनीहरूले त खरानी खसाए, तिमीहरूले बुद्धिरूपी विमानद्वारा उच्च भन्दा उच्च स्थानको स्थितिमा स्थित भएर विश्वका सर्व आत्माहरू प्रति लाइट र माइटको शुभ भावना र श्रेष्ठ कामनाको सहयोगको लहर फैलाऊ। विमान त शक्तिशाली छ नि? केवल प्रयोग गर्न आउनु पर्छ।

बापदादाको रिफाइन श्रेष्ठ मतको साधन हुनुपर्छ। जसरी आजकल रिफाइन मात्र नभएर डबल रिफाइन प्रयोग

हुन्छ नि। त्यस्तै बापदादाको यो पनि डबल रिफाइन साधन हो। थोरै पनि मनमत, परमतको किचडा पर्यो भने के हुन्छ? माथि जान्छ वा तल? त्यसैले यो जाँच गर– दिव्य बुद्धिरूपी विमानमा सदा रिफाइन साधन छ? बिचमा कुनै किचडा त आउँदैन? नत्र यो विमान सदा सुखदायी छ। जसरी सत्ययुगमा कहिल्यै पनि कुनै दुर्घटना हुन सक्दैन किनकि तिम्नो श्रेष्ठ कर्मको श्रेष्ठ प्रारब्ध हो। यस्तो कुनै कर्म नै छैन, जुन कर्मको भोगको हिसाबले दुःख भोग्न परोस्। त्यसैगरी संगमयुगी ईश्वरीय सौगात अर्थात् दिव्यबुद्धि सदा सर्व प्रकारको दुःख र धोकाबाट मुक्त छ। दिव्यबुद्धि भएकाहरू कहिल्यै धोकामा आउन सक्दैनन्, दुःखको अनुभूति गर्न सक्दैनन्। सदा सुरक्षित हुन्छन्। विपत्तिहरूबाट मुक्त हुन्छन् त्यसैले यो ईश्वरीय सौगातको महत्त्वलाई जानेर सौगातलाई सदा साथ राख। बुझ्यौ यो सौगातको महत्त्व? सौगात सबैलाई मिलेको छ वा कसैको बाँकी छ? मिल्न त सबैलाई मिलेको छ नि? केवल सम्हाल्न आउँछ वा आउँदैन त्यो तिमी माथि छ। सदा अमृतबेला जाँच गर– थोरै पनि कमी छ भने अमृतबेलामा ठीक गरिदिनाले सारा दिन शक्तिशाली रहन्छ। यदि स्वयं ठीक गर्न सक्दैनौ भने ठीक गराऊ। तर अमृतबेलामा नै ठीक गर। अच्छा, दिव्यदृष्टिको कुरा फेरि सुनाउँला। दिव्य दृष्टि भन, दिव्य नेत्र भन, रूहानी ज्योति भन, कुरा एउटै हो। यस समयमा दिव्यबुद्धिको यो सौगात सबैसँग छ नि। सुनको बर्तन हो नि। यही दिव्य बुद्धि हो। मधुबनमा सबैले दिव्य बुद्धि रूपी सम्पूर्ण सुनको बर्तन लिएर आएका छौ हैन? सच्चा सुनमा चाँदी अथवा तामा मिसिएको त छैन नि। सतोप्रधान अर्थात् सम्पूर्ण सुन, यसलाई नै दिव्य बुद्धि भनिन्छ। जहाँबाट आए पनि सबै तिरबाट ज्ञान नदीहरू आएर सागरमा समाहित भएका छौ। नदी र सागरको मेला हो। महान मेला मनाउन आएका छौ नि। मिलन मेला मनाउन आएका छौ। बापदादा पनि सर्व ज्ञान नदीहरूलाई देखेर हर्षित हुनुहुन्छ– कसरी उमंग उत्साहले, कहाँ-कहाँबाट यो मिलन मेलामा पुगेका छन्! अच्छा।

सदा दिव्य बुद्धिको गोल्डेन गिफ्टलाई कार्यमा लगाउने, सदा बाबा समान चतुर बनेर मायाको चतुराईलाई जान्ने, सदा बाबाको छत्रछायाँमा रहेर मायाको छायाँबाट टाढा रहने, सदा ज्ञान सागरसँग मधुर मिलन मनाउने, हर मुश्किललाई सहज बनाउने, विश्व कल्याणकारी, श्रेष्ठ स्थितिमा स्थित रहने श्रेष्ठ आत्माहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

व्यक्तिगत भेटघाट:-

१) दृष्टि बदलिनाले सृष्टि बदलियो नि! दृष्टि श्रेष्ठ भयो त्यसैले सृष्टि पनि श्रेष्ठ भयो। अहिले सृष्टि नै बाबा छ। बाबामा सृष्टि समाहित छ। यस्तो अनुभव हुन्छ नि! जहाँ हेरे पनि, जे सुने पनि बाबा नै साथमा अनुभव हुन्छ नि। यस्तो स्नेही सारा विश्वमा कोही हुन सक्दैन जसले हर सेकेण्ड, हर संकल्पमा साथ दिन सकोस्। लौकिकमा कोही जतिसुकै स्नेही भए पनि सदा साथ दिन सक्दैन। उहाँले त सपनामा पनि साथ दिनुहुन्छ। यस्तो साथ निर्वाह गर्ने साथी मिल्नु भएको छ, त्यसैले सृष्टि बदलियो। अहिले लौकिकमा पनि अलौकिक अनुभव गर्छौ नि! लौकिकमा जुन सम्बन्धलाई हेरे पनि सच्चा सम्बन्ध स्वतः स्मृतिमा आउँछ र यसबाट ती आत्माहरूलाई पनि शक्ति मिल्छ। बाबा सदा साथ हुनुहुन्छ त्यसैले बेफिक्र बादशाह भएका छौ। ठीक हुन्छ वा हुँदैन त्यो पनि सोच्न पर्दैन। जब बाबा साथ हुनुहुन्छ भने सबै ठीक हुन्छ। त्यसैले साथको अनुभव गर्दै उडिराख। सोच्ने पनि बाबाको काम हो। हाम्रो काम हो साथमा मगन रहने, त्यसैले कमजोर सोच पनि अब समाप्त। सदा बेफिक्र बादशाह रहने गर, अहिले पनि बादशाह र सदाको लागि बादशाह।

२) सदा आफूलाई सफलताको सितारा सम्झ र अरु आत्माहरूलाई पनि सफलताको चाबी दिइराख। यो सेवाले सबै आत्माहरू खुशी भएर तिमीहरूलाई दिलबाट आशीर्वाद दिने छन्। बाबा र सर्वको आशीर्वादले नै अगाडि बढाउँछ।

विशेष चुनिएका अव्यक्त महावाक्य– सहयोगी बन र सहयोगी बनाऊ

जसरी प्रजाहरू राजाका सहयोगी, स्नेही हुन्छन् त्यसैगरी पहिला तिम्नो यी सर्व कर्मेन्द्रियहरू, विशेष शक्तिहरू सदा स्नेही, सहयोगी रहन् तब त्यसको प्रभाव साकारमा तिम्नो सेवाका साथीहरू अथवा लौकिक सम्बन्धीहरू माथि पर्ने छ। जब स्वयं आफूले आफ्ना सर्व कर्मेन्द्रियहरूलाई अधीनमा राख्छौ तब तिम्नो अन्य सबै साथीहरू तिम्नो कार्यमा सहयोगी बन्ने छन्। जोसँग स्नेह हुन्छ, उसको हरेक कार्यमा सहयोगी अवश्य बन्छन्। अति स्नेही आत्माहरूको निशानी हुन्छ सदा बाबाको श्रेष्ठ कार्यमा सहयोगी हुनु। जति-जति सहयोगी, त्यति सहजयोगी हुने

छन्। त्यसैले दिनरात यही लगन रहोस्- बाबा र सेवा, यो सिवाय केही पनि नहोस्। उनीहरू मायाका सहयोगी हुन सक्दैनन्। मायाबाट किनारा हुन्छन्।

स्वयंलाई कसैले जतिसुकै अलग बाटोवाला मानोस् तर ईश्वरीय स्नेहले सहयोगी बनाएर आपसमा एक भएर अगाडि बढ्ने सूत्रमा बाँधिदिन्छ। स्नेहले पहिला सहयोगी बनाउँछ, सहयोगी बनाउँदै बनाउँदै स्वतः समयमा सहजयोगी पनि बनाइदिन्छ। ईश्वरीय स्नेह परिवर्तनको जग हो अथवा जीवन परिवर्तनको बीज-स्वरूप हो। जुन आत्मामा ईश्वरीय स्नेहको अनुभूतिको बीज पर्छ, त्यो बीजले सहयोगी बन्ने वृक्ष स्वतः नै पैदा गरिरहन्छ र समयमा सहजयोगी बन्ने फल देखिने छ किनकि परिवर्तनको बीजले फल अवश्य देखाउँछ। सबैको मनको शुभ भावना र शुभ कामनाको सहयोगले कुनै पनि कार्यमा सफलता दिलाउँछ किनकि यो शुभ भावना, शुभ कामनाको किल्लाले आत्माहरूलाई परिवर्तन गरिदिन्छ। वायुमण्डलको किल्ला सर्वको सहयोगले नै बन्छ। ईश्वरीय स्नेहको सूत्र एउटै भयो भने अनेकताको विचार हुँदाहुँदै पनि सहयोगी बन्ने विचार उत्पन्न हुन्छ। अब सर्व सत्तालाई सहयोगी बनाऊ। बनि पनि रहेका छन् तर अझै समीप, सहयोगी बनाउँदै बढ किनकि अब प्रत्यक्षताको समय समीप आइरहेको छ। पहिला तिमीहरूले तिनीहरूलाई सहयोगी बनाउने मेहनत गर्थ्यौं तर अहिले तिनीहरू स्वयं सहयोगी बन्न तयार भएका छन् र पछि पनि हुने छन्।

समय प्रति समय सेवाको रूपरेखा बदलिइरहेको छ र बदलिइरहने छ। अब तिमीहरूले धेरै भन्न पर्दैन तर उनीहरूले स्वयं भन्ने छन्- यो कार्य श्रेष्ठ हो, त्यसैले हामी पनि अब सहयोगी बन्न पछि। जसले सच्चा दिलले, स्नेहले सहयोग दिन्छन् तिनीहरू बाबाबाट पदमगुणा सहयोग लिने अधिकारी बन्दछन्। बाबाले पूरा सहयोगको हिसाब चुक्ता गर्नुहुन्छ। ठूलो कार्यलाई पनि सहज गर्ने चित्र पर्वतलाई औँला दिएको देखाइएको छ, यो सहयोगको निशानी हो। त्यसैले हरेक सहयोगी बनेर सामुन्ने आऊन, समयमा सहयोगी बनुन्- अब त्यसको आवश्यकता छ। त्यसको लागि शक्तिशाली बाण हान्नु पर्ने हुन्छ। शक्तिशाली बाण त्यही हो, जसमा सर्व आत्माको सहयोगको भावना होस्, खुशीको भावना होस्, सद्भावना होस्। अच्छा, ओम् शान्ति।

वरदान:- स्नेह र नवीनताको अथोरिटीद्वारा समर्पित गराउने महान आत्मा भव जति पनि सम्पर्कमा आउँछन् तिनीहरूलाई यस्तो सम्बन्धमा ल्याऊ जुन सम्बन्धमा आउँदा- आउँदा समर्पण बुद्धि बनुन् अनि भनुन्- जुन बाबाले भन्नु भएको छ त्यही सत्य हो, यसलाई भनिन्छ समर्पण बुद्धि। तब तिनीहरूका प्रश्न पनि समाप्त हुन्छन्। केवल यो मात्र नभनुन्- यिनीहरूको ज्ञान राम्रो छ। तर यो नयाँ ज्ञान हो जसले नयाँ दुनियाँ ल्याउँछ- यस्तो आवाज होस् तब कुम्भकरण जाग्ने छन्। त्यसैले नवीनताको महानताद्वारा स्नेह र अथोरिटीको सन्तुलनले यसरी समर्पित गरायौं भने मात्र भनिन्छ माइक तयार भयो।

स्लोगन:- एक परमात्माको प्रिय बन्थ्यौं भने विश्वको प्रिय बन्छौं।